

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories

ప్రజాత సమాచారం
తెలంగాణ తెలుగు దినపత్రిక

Prop: Syed Inshaf Ali
BAJAJ FINSERV
CLASSIC COMPUTERS & XEROX ELECTRONICS
 Call: 9490916775, 9652790005

సంపుటి : 15 సంఛిక : 158 ఆదిలాబాద్ ఎడిటర్ - సయ్యద్ కలిం గురువారం, 11 డిసెంబర్ 2025 పేజీలు : 4 వెల : 2/-



తెలంగాణకు వట్టిన చీడను ఎలా వదిలించాలి నాకు తెలుసు!

హైదరాబాద్: గుండెల నిండా అభిమానం నింపుకొని ఓయూకు వచ్చానని తెలంగాణ సీఎం రేవంత్ రెడ్డి అన్నారు. బుధవారం ఆయన ఉస్మానియా యూనివర్సిటీని సందర్శించారు. అనంతరం నిర్వహించిన బహిరంగ సభలో విద్యార్థులను ఉద్దేశించి మాట్లాడారు. ఈ సందర్భంగా ఓయూ అభివృద్ధికి వెయ్యి కోట్ల రూపాయలు ప్రకటించారు. "ఈ విశ్వవిద్యాలయాన్ని అంతర్జాతీయ ప్రమాణాలతో తీర్చిదిద్దాలనే సంకల్పంతో వచ్చా. ఆధునికతను వ్యతిరేకంగా తెలంగాణలో అనేక పోరాటాలు వచ్చాయి. నిజాం, రజాకార్ల అరాచకాలకు వ్యతిరేకంగా సాయుధ పోరాటం జరిగింది. సామాన్యులైన చాకలి బలమ్మ, దొడ్డి కొమ్మరయ్య, దొరలపై పోరాడారు. ఉమ్మడి రాష్ట్రంలో న్యాయం జరగలేదని తెలంగాణ ఉద్యమం వచ్చింది. ఉద్యమాన్ని ఉస్మానియా నుంచే విద్యార్థులు ప్రారంభించారు. గతంలో ఈ వేదిక నుంచే స్వరాష్ట్ర ఆకాంక్షను విద్యార్థులు బలంగా వినిపించారు. పోరాడి సాధించిన రాష్ట్రంలో ప్రజల ఆకాంక్షలు నెరవేరాయా? లేదా? అని ఇక్కడే తెలుసుకోవాలని అనుకున్నాను.

ఓయూకి వెళ్లే ద్వారా ఎందుకు చేస్తున్నారని గతంలో నన్ను చాలా మంది అడిగారు. నాది ద్వైతం కాదు.. అభిమానం. మన భవిష్యత్తు ప్రణాళికలకు రానుకునేందుకు ఇక్కడికి వచ్చాను. ఓయూను అంతర్జాతీయ ప్రమాణాలతో తీర్చిదిద్దాలనే నా సంకల్పం. **ఎంతోమంది ప్రముఖులను ఓయూ అందించింది...** తెలంగాణ ప్రాంతానికి ఒక చైతన్యం, పౌరుషం ఉంది. ఎందరో ఓయూ విద్యార్థులు రాష్ట్రం కోసం ఆయుధాలతో అడవిబాట పట్టారు. గద్దర్, జార్జిరెడ్డి, పీవీ నరసింహారావు వంటి ఎంతోమంది ప్రముఖులను ఈ యూనివర్సిటీ ఇచ్చింది. బడికి వెళ్లిన ఓ పేదరికి బిడ్డ అందెల్లే.. జయజయపా తెలంగాణ నివాసాన్ని అందించారు. సమాజానికి ఏ సమస్య వచ్చినా ఈ యూనివర్సిటీ విద్యార్థులు కదం తొక్కారు. రాష్ట్రం ఏర్పడ్డాక ఎవరి ఆస్తిలో వాటా అడగలేదు.. కేవలం స్వేచ్ఛో సమాన అవకాశాలు మాత్రమే అడిగారు. మీరు ఎదిగేందుకు ఈ ప్రభుత్వం స్వేచ్ఛను ఇస్తుంది. ప్రపంచానికి మీరు దిక్సూచిగా మారాలి. ఎవరి గురించి రాజకీయ వ్యాఖ్యలు చేయాలనుకోవడం లేదు. కొందరు

ఓయూకు అంతర్జాతీయ గుర్తింపు తెస్తా!

ఉత్పత్తి మాటలు చెప్పను.. చీడ వడితే ఏ మందు కొట్టాలో నాకు తెలుసు

ఉస్మానియా యూనివర్సిటీని సందర్శించిన సీఎం రేవంత్ రెడ్డి

రెండేళ్లుగా మాట్లాడుతున్నారు. నేను గుంటూరులో చదువుకోలేదు.. గుంటూరులోనే చదువుకున్నాను. గుంటూరులో చదువుకున్నాను బెంజ్ కారులో వెళ్లి పేదరికం గురించి తెలుసుకుంటారు. గుంటూరు, పుణె, అమెరికాలో చదువుకున్నాం అని ఉపన్యాసాలు ఇవ్వడం ద్వారా ఏం చెప్పాలని అనుకుంటున్నారు? **విద్య మాత్రమే ఆత్మగౌరవాన్ని పెంచుతుంది..** నాకు భాష సరిగా రాకపోవచ్చు.. కానీ పేదవాడిని అర్థం చేసుకునే భాష వచ్చు. పేదవాడి బిడ్డ చదువుకుంటే ఎలాంటి ప్రయోజనం ఉంటుందో నాకు తెలుసు. పేదరు, నిస్సహాయులకు అండగా ఉండేలా చర్యలు చేపడుతున్నాం. నేను ఫాంహౌస్ లు కట్టించుకోలేదు.. సాధారణంగానే ఉన్నా. రాష్ట్ర ముఖ్యమంత్రిగా, మీ సోదరుడిగా ఈ ఆర్డ్ర్ కాల్ చేసి ముందు నిలువన్నా. చరిత్రలో సజీవంగా నిలబడే కార్యక్రమాలు చేయాలని అనుకుంటున్నా. జయజయపా తెలంగాణ గీతం, తెలంగాణ తల్లిని ఆవిష్కరించుకున్నాం. వర్గీకరణ ద్వారా దళితుల సమస్యను శాశ్వతంగా పరిష్కరించాం. జనగణనలో కులగణన చేపట్టి వందేళ్ల సమస్యను పరిష్కరించాం. ప్రభుత్వం దగ్గర పంచేందుకు దబ్బు లేదు. దళితులకు మూడికెలా భూమి ఇస్తామన్నా.. గత పదేళ్లలో ఎవరికైనా ఇచ్చారా? భూములు ఉన్న ఆనాములు కూడా వెనుకబాటుతనంతో బాధపడుతున్నారు. దాన్ని నిర్మూలించాలంటే ప్రతి గ్రామంలో విద్యాపాఠశాలను పెంచాలి. రాష్ట్రంపై విద్య, స్కూల్స్ అందించేందుకు కృషి చేస్తున్నాం. విద్య ఒక్కటి మన ఆత్మగౌరవాన్ని పెంచుతుంది. **వైనాకు కూడా ఇంగ్లీష్ రాదు.. కానీ..** విద్యాలయాల్లో కుల వివక్ష ఉండకూడదనే యంగ్ ఇండియా స్కూల్స్ లో అందరూ కలిసి చదువుకునేలా చర్యలు చేపట్టాం. దబ్బు ఉన్నవాళ్లు ఎక్కడికి వెళ్లి అయినా చదువుకోగలరు. పేదరికి విద్యార్థులకు ఉస్మానియా యూనివర్సిటీ నాణ్యమైన విద్యను అందించాలి. మంజూరు చేసిన రూ.1000 కోట్లు దబ్బుగా కాదు.. భవిష్యత్తు తరాలకు పెట్టుబడిగా చూస్తున్నాం. ఉత్పత్తి మాటలు చెప్పను.. మన చేతుకి చీడ పడితే ఏ మందు కొట్టాలో నాకు తెలుసు. నాకు ఇంగ్లీష్ రాదని వాళ్లు అనుకుంటున్నారు. వైనాకు కూడా ఆ భాష రాదు.. కానీ ఆ దేశం ప్రాధికార నిలిపివేస్తే అమెరికా కూడా విలవిలలాడుతుంది. భాష కేవలం కమ్యూనికేషన్ కోసం మాత్రమే.. అది నాలెడ్డ్ కాదు. రాష్ట్రానికి ఓయూ గుండెకాయ లాంటిది. సమస్యల మీద కొట్లాడతానంటే నేను వద్దు అనుకున్నా. రాజకీయ పార్టీల మోచేతిని తాళాలని.. వాళ్ల జెండాల మోయాలని అనుకోవద్దు. మీ స్వతంత్రతను నిలబెట్టుకోండి" అని రేవంత్ అన్నారు. **ఓయూకు రూ.వెయ్యికోట్లు.. ఉత్తర్వులు జారీ...** ఉస్మానియా యూనివర్సిటీకి ప్రభుత్వం భారీగా నిధులు కేటాయించింది. రూ.వెయ్యి కోట్లు మంజూరు చేసింది. ఈ మేరకు తెలంగాణ రాష్ట్ర ఉన్నత విద్యాశాఖ ఉత్తర్వులు జారీ చేసింది. రూ.వెయ్యికోట్ల నిధుల విడుదల జీవోను విద్యార్థులకు అంకితం చేస్తున్నట్లు సీఎం రేవంత్ అన్నారు.

ఎన్నికలు ఎప్పుడు వస్తాయని ప్రజలు ఎదురు చూస్తున్నారు



సిరిసిల్ల : బీఆర్ఎస్ అధినేత కేసీఆర్ ను మట్టి సీఎం చేయాలని ప్రజలు కోరుకుంటున్నారు.. అందుకోసం అసెంబ్లీ ఎన్నికలు ఎప్పుడు వస్తాయో? అని వారు ఎదురు చూస్తున్నారు. బీఆర్ఎస్ పార్టీకి ప్రెసిడెంట్ కేసీఆర్ తెలిపారు. బుధవారం సిరిసిల్లలో కేసీఆర్ పర్యటించారు. ఈ పర్యటనలో భాగంగా ఆలో దైవద్రక్ష అత్యున్నత భరోసా కార్యక్రమంలో కేసీఆర్ పాల్గొన్నారు. ఈ సందర్భంగా కేసీఆర్ మానం చేశాడని మండిపడ్డారు. రూ. 2 లక్షల రుణ మాఫీ కావాలంటే రూ. 50 వేల కోట్లు కావాల్సి ఉంటుందన్నారు. రూ. 12 వేల కోట్లతో కేవలం 25 శాతం మందికి మాత్రమే రుణ మాఫీ చేశారని గుర్తు చేశారు. ఎన్నికల సమయం లో

ఇచ్చిన రెండు లక్షల ఉద్యోగాలు ఏమైనా సీఎం రేవంత్ రెడ్డి అంటూ కేసీఆర్ సూటిగా ప్రశ్నించారు. తాము ఇచ్చిన ఉద్యోగాలను నువ్వు ఇచ్చినట్లు చెప్పుకుంటావా? అని సీఎం రేవంత్ రెడ్డిపై ఈ సందర్భంగా కేసీఆర్ నిలదీశారు. అధికారంలోకి వచ్చి.. రెండేళ్లు అయినా ఇంకా అబద్ధాలే చెబుతావా? అంటూ ఆగ్రహం వ్యక్తం చేశారు. 420 హామీలు ఇచ్చి.. ఒక్కటి అమలు చేయలేదని సీఎం రేవంత్ రెడ్డిపై నిప్పులు చెరిగారు. ఈ పర్యటనలో ఇప్పటికే బాండ్లను కేసీఆర్ పంపిణీ చేశారు. 2023 ఏడాది బివరల్లో తెలంగాణ అసెంబ్లీ ఎన్నికలు జరిగాయి. ఈ ఎన్నికల్లో ఓటరు కాంగ్రెస్ పార్టీకి పట్టం కట్టాడు. దీంతో రేవంత్ రెడ్డి సారథ్యంలో ప్రభుత్వం కొలువు తీరింది. ఇక పదేళ్ల పాటు అధికారంలో ఉన్న బీఆర్ఎస్ పార్టీ ఈ ఎన్నికలు ఫలితాలతో ప్రతిపక్షానికి పరిమితమైంది. ఎన్నికల సమయం లో ప్రజలకు కాంగ్రెస్ పార్టీ పలు హామీలు ఇచ్చింది. రేవంత్ రెడ్డి ప్రభుత్వం అధికారంలోకి వచ్చి రెండేళ్లు అయినా.. ఇంకా అమలు చేయడం లేదంటూ ప్రతిపక్ష బీఆర్ఎస్ పార్టీ వరుసగా విమర్శలు గుప్పిస్తున్న సంగతి తెలిసిందే.

హైదరాబాద్, డిసెంబర్ 10: తెలంగాణలో తొలి దశ గ్రామ పంచాయతీ ఎన్నికల పోలింగ్ గురువారం జరగనున్నాయని.. ఈ నేపథ్యంలో అందరూ ఓటు హక్కు వినియోగించుకోవాలని ఓటర్లకు రాష్ట్ర ఎన్నికల కమిషనర్ (ఎస్ఈసీ) రాణి కుమదినీ సూచించారు. గురువారం హైదరాబాద్ లో ఎస్ఈసీ రాణి కుమదినీ విలేకర్లతో మాట్లాడుతూ.. తొలి దశ పల్లె పోలింగ్ సర్దుం సిద్ధం చేసినట్లు తెలిపారు. గురువారం ఉదయం 7.00 గంటల నుంచి ఈ పోలింగ్ ప్రారంభమవుతుందన్నారు. ఈ తొలి దశలో 56,19,430 మంది ఓటర్లు.. తమ ఓటు హక్కు వినియోగించుకోవాలని చెప్పారు. అబ్దుల్ రహ్మాన్, మైక్రో అబ్దుల్ రహ్మాన్ ఈ ఎన్నికల నిర్వహణకు పక్కన ఉండి ఏర్పాట్లు చేశారు. ప్రతి పోలింగ్ స్టేషన్ వద్ద సీసీ కెమెరా ఏర్పాటు చేశామని పేర్కొన్నారు. ఈ ఎన్నికల విధుల్లో లక్ష మందికి పైగా సిబ్బంది పాల్గొనున్నారు. ఎవరించారు. ఈ ఎన్నికల్లో ఓటర్లు 18 రకాల ఐడి కార్డులను అందుబాటులో ఉంచినట్లు తెలిపారు. ఏ రకమైన ఐడి కార్డును పోలింగ్ బూత్ అధికారులకు చూపించిన ఓటు వేయవచ్చునన్నారు. ఇక మంగవారం నుంచి ఎన్నికలు జరిగే ప్రాంతాల్లో వైస్ ఫోన్లను మూసి వేసినట్లు తెలిపారు. అన్ని జిల్లాల కలెక్టర్లకు మేజిస్ట్రేట్లతో పనిపర్చి ఇస్తూ అధికారులు జారీ చేసినట్లు ఎస్ఈసీ వివరించారు. **రూ. 8 కోట్ల సీట్: లా అండ్ ఆర్డర్ అడిషనల్ డీజీ..** పంచాయతీ ఎన్నికల నోటిఫికేషన్ విడుదలైన తర్వాత ఇప్పటి వరకు రూ. 8 కోట్ల వేసినట్లు తెలిపారు. రూ. అండ్ ఆర్డర్ అడిషనల్ డీజీ మహేశ్ భగవంత్ వెల్లడించారు. రూ. రెండున్నర కోట్ల విలువైన డ్రగ్స్, రూ. 2 కోట్ల క్యాష్, రూ. 3 కోట్ల విలువైన మద్యం సీజ్ చేశామన్నారు. 3,214 మందిపై ఎఫ్ఐఆర్, 31,428 మందిపై బెండోవర్ కేసులు



నమోదు చేసినట్లు వివరించారు. కొంత మంది వద్ద నుంచి ముందస్తు చర్యల్లో భాగంగా ఆయుధాలను స్వాధీనం చేసుకున్నామని చెప్పారు. తొలి విదత ఎన్నికల ప్రచారానికి మంగళవారం సాయంత్రంతో తెరపడింది. ఈ తొలి విదత ఎన్నికల్లో మొత్తం 4,236 గ్రామ పంచాయతీలకు నోటిఫికేషన్ వెలువడింది. వాటిలో 5 చోట్ల నామినేషన్లు దాఖలు కాలేదు. మరో 395 స్థానాలు ఏకగ్రీవమయ్యాయి. వీటి మినహా మిగిలిన 3836 సర్పంచ్ స్థానాలకు రేపు అంటే గురువారం ఎన్నికలు జరగనున్నాయి. ఈ తొలి విదత పోలింగ్ మొత్తం 13,127 మంది సర్పంచ్ అభ్యర్థులు బరిలో నిలిచారు. ఈ పంచాయతీ ఎన్నికల నిర్వహణ కోసం రూ. 175 కోట్ల నిధులను రేవంత్ ప్రభుత్వం కేటాయించిన సంగతి తెలిసిందే. అందులో రూ. 100 కోట్ల నిధులను ఇప్పటికే సర్కార్ విడుదల చేసింది. తెలంగాణలో జరుగుతున్న పంచాయతీ ఎన్నికలు మొత్తం మూడు దశల్లో జరుగుతున్నాయి. తొలి దశ రేపు అంటే డిసెంబర్ 11న జరుగుతుండగా.. రెండో దశ డిసెంబర్ 14న, మూడో దశ డిసెంబర్ 17వ తేదీన పంచాయతీ ఎన్నికలు జరగనున్నాయి.



త్రివిధ దళాల ఏకకాల దాడులా?

ద్రోహ కామిక్ని ఉన్న ఆఫ్ఘనిస్తాన్.. భయంతో వణికిపోతున్న పాకిస్తాన్..!

భారత సైన్యం, వైమానిక దళం మరియు నౌకాదళం వంటి త్రివిధ దళాల సంయుక్త విన్యాసాలు ఇటీవల కాలంలో, పాకిస్తాన్ ను లక్ష్యంగా చేసుకుని స్వప్రయోగ 'బహుళ-రంగ యుద్ధం' రిహార్సల్ గా పరిగణించబడుతున్నాయి. ముఖ్యంగా, గుజరాత్ నుండి ఉత్తర సరిహద్దుల వరకు జరిగిన తీవ్రమైన శిక్షణ, భారతదేశం యొక్క యుద్ధ సన్నద్ధత మరియు అత్యధునిక సాంకేతిక పరిజ్ఞానం వినియోగాన్ని ప్రకటిస్తున్నాయి. ఇటీవలి విన్యాసాలలో, వైమానిక దాడుల నుండి

ముఖ్య స్థావరాలను రక్షించడానికి ఉపయోగపడే 'రాపిడ్ వాల్ ప్యానెల్స్' వంటి త్వరిత చోలిక సదుపాయాల సాంకేతికతను సైన్యం మొదటిసారిగా పరీక్షించింది. ఈ విన్యాసాల ద్వారా, యుద్ధ వాతావరణంలో చాలా తక్కువ సమయంలో విమాన స్థావరాలు, క్షిప్ర స్థావరాలు లేదా ముఖ్యమైన ప్రాంతాలను దాడి నుండి రక్షించే సామర్థ్యం సామర్థ్యాన్ని భారతదేశం దృఢీకరించింది. ఉత్తర ప్రాంతంలో, భారత సైన్యం యొక్క ఉత్తర కమాండ్ ఆధ్వర్యంలో త్రివిధ దళాల సంయుక్త

ట్రంప్ కూడా ఆపలేని ఏకైక యుద్ధం ఇదే కావచ్చు..

యుద్ధ విన్యాసాలకు భారత్ సిద్ధమవుతోందా?

ఈసారి పాకిస్తాన్ ఖతం..

యుద్ధ విన్యాసం చాలా తీవ్రంగా జరిగింది. భారతదేశం బహుళ రంగాలలో పోరాడే సామర్థ్యాన్ని పరీక్షించింది. ఇందులో డ్రోన్లు, మానవరహిత వైమానిక వాహనాలు, ఖచ్చితమైన దాడి ఆయుధాలు మరియు హెలికాప్టర్ల ద్వారా డ్రోన్-ఆధారిత ఆయుధ వ్యవస్థలను సమయం చేసి నిర్వహించడం వంటివి ఉన్నాయి. గాలి నుండి వచ్చే ముప్పులు, భూమిపై ఉన్న లక్ష్యాలు, సముద్రం కింద ఉన్న లక్ష్యాలు వంటి త్రివిధ ముప్పులను ఒకేసారి ఎదుర్కోవడం గురించి శిక్షణ నిర్వహించబడింది. S-400 క్షిప్ర వ్యవస్థల వంటి ముఖ్యమైన క్షిప్ర నిరోధక వ్యవస్థల ద్వారా ముఖ్యమైన మౌలిక సదుపాయాలను రక్షించే రిహార్సల్ కూడా నిర్వహించబడింది. ఈ విన్యాసాల ముఖ్య ఉద్దేశం యుద్ధ రంగంలో ఆయుధాల పనితీరు సామర్థ్యాన్ని ధృవీకరించడం. త్రివిధ దళాల ఈ విన్యాసం అత్యధునిక నెట్వర్క్-కేంద్రీకృత యుద్ధ విధానంపై ఆధారపడింది. అన్ని సైనిక కమాండర్లు, పోరాట యోధులు మరియు వాయు రక్షణ వ్యవస్థలు ఒక సాధారణ కంప్యూటర్ నెట్వర్క్ కింద అనుసంధానం చేయబడి, గలప్ల వేగం మరియు ఖచ్చితత్వంతో నిర్ణయాలు తీసుకోవడానికి శిక్షణ పొందారు. దీని ద్వారా, లక్ష్యాలను గుర్తించడం నుండి దాడి చేయడం వరకు

ప్రక్రియ యొక్క విజయ శాతం యొక్క నిజాయితీపరీక్షించబడింది. ఈ విన్యాసాల ద్వారా, భారత సైన్యం పాకిస్తాన్ ను లక్ష్యంగా చేసుకుని పూర్తి స్థాయి యుద్ధ వాతావరణానికి సిద్ధమవుతోందనేది స్పష్టమవుతోంది. పాకిస్తాన్ నేరుగా యుద్ధంలో పాల్గొంటే, పూర్తి స్థాయి తీవ్రతతో సామర్థ్యాన్ని భారతదేశం సిద్ధం చేస్తోంది. ఇందులో వైమానిక దాడుల నుండి మానవరహిత వాహనాల ద్వారా లక్ష్యాలను ఖచ్చితంగా నాశనం చేయడం వరకు అన్ని ఉన్నాయి. ఈ శిక్షణలో, సైబర్ భద్రతా దళాలు, అంతరిక్ష పరికరాలు, లేజర్-బేమ్ ఆధారిత ఆయుధాలు మరియు మైక్రోవేవ్ ఆయుధాలు వంటి కొత్త తరం యుద్ధ ఆయుధాల పనితీరు యొక్క నిజాయితీ కూడా పరీక్షించబడింది. పాకిస్తాన్ యొక్క అణు ఆయుధాల వినియోగం గురించిన వ్యూహాత్మక వాతావరణాన్ని ఎదుర్కోవడానికి యుద్ధ విన్యాసాలు కూడా నిర్వహించబడి ఉండవచ్చు. మొత్తంగా, ఈ సంయుక్త విన్యాసాలు భారతదేశం యొక్క యుద్ధ సన్నద్ధత, కొత్త సాంకేతికతలను సమన్వయం చేయడం మరియు భవిష్యత్తు యుద్ధ వాతావరణాలను ఎదుర్కోగల సామర్థ్యంపై విశ్వాసాన్ని పెంచుతున్నాయి.

సంపాదకీయం



'వందేమాతరం' వెనుక అసలు వ్యూహం.. ఆదేశా?

పార్లమెంటు వేదికగా.. చర్చించేందుకు జాతీయ గేయం వందేమాతరాన్ని కేంద్ర ప్రభుత్వ పెద్దలు ఎంచుకోవడం వెనుక రీజన్ ఉందా? తెరవెనుక వేరే ఉద్దేశం కూడా దాగి ఉందా? అంటే.. జైనే అంటున్నారు పరిశీలకులు. వాస్తవానికి ప్రస్తుతం(సోమవారం నాటికి) దేశంలో అత్యంత కీలకమైన, లక్షలాది మందిని తీవ్రంగా ప్రభావానికి గురిచేసిన అంశాలు రెండు ఉన్నాయి. 1) ఇండిగో విమానాల సంక్షోభం. 2) కేంద్ర ఎన్నికల సంఘం చేపట్టిన స్పెషల్ ఇంటెన్సివ్ రివిజన్(సర్). ఈ రెండు అంశాలపై చర్చకు ప్రతిపక్షాలు పట్టుబట్టాయి. కానీ, ఏరికోరి కేంద్రం వందేమాతరం గేయంపై చర్చకు తెరదీసింది. అధికార పక్షం చెప్పిందే.. కీలకం కాబట్టి దీనిపైనే సభ దృష్టి పెట్టింది. అయితే.. వందేమాతరంపై చర్చసందర్భంగా.. ప్రధాని మోడీ కీలకమైన అంశాల కంటే.. కూడా ఎక్కువగా పశ్చిమ బెంగాల్ రాష్ట్ర చరిత్ర.. ఆ రాష్ట్రానికే చెందిన జాతీయ గేయం రచయిత బంకిం చంద్ర ఛటర్జీ వృత్తాంతం.. ఆయన ఎదుర్కొన్న అవమానాలు.. బ్రిటిష్ వారు.. అప్పట్లో గాడ్ సేవ్ ది క్వీన్ అనే గీతాన్ని ఇంటింటా పాడించాలని చూసినప్పుడు.. వారికి ప్రతిగా బంకిం చంద్ర.. వందేమాతరం గేయాన్ని రాశారని చెప్పారు. ఇది తర్వాత కాలంలో దేశ భక్తిని పురిగొల్పిందని.. అనంతర కాలంలో.. దేశానికి స్వాతంత్ర్యం తీసుకువచ్చేందుకు వజ్రాయుధంగా కూడా మారిన ప్రధాని చెప్పుకొచ్చారు. అయితే.. ప్రధాని మోడీ వందేమాతరం గేయానికి 150 ఏళ్లు నిండిన సందరాన్ని తనకు అవకాశంగా మార్చుకున్నారని.. లోక్ సభలో ప్రతిపక్షాలు నిప్పులు చెరిగాయి. వచ్చే ఏడాది పశ్చిమ బెంగాల్(బంకిం చంద్ర ఛటర్జీ జన్మ రాష్ట్రం)లో అసెంబ్లీ ఎన్నికలు ఉన్నాయని.. అందుకే అక్కడ సెంటిమెంటును రాజేసేందుకు ప్రధాని ఈ ప్రయత్నం చేసి.. పార్లమెంటును వినియోగించుకున్నారని.. విపక్ష నాయకులు దుయ్యబట్టారు. ఇక, ఇదే అంశంపై జాతీయ మీడియాలో కూడా పలువురు విశ్లేషకులు స్పందిస్తూ.. ఎక్కడ ఎన్నికలు ఉంటే.. అక్కడి పాట పాడడం బీజేపీ నాయకులకు ముఖ్యంగా ప్రధానికి అలవాటుగా మారినది చెప్పుకొచ్చారు. అసలు దేశ చరిత్రలో ఎప్పుడూ ఇప్పటి వరకు వందేమాతరం గేయంపై చర్చ చేపట్టలేదన్నారు. ఒకవేళ చర్చ చేపట్టినా.. దానిని రాజకీయాలకు ముడిపెట్టి కామెంట్లు చేయడం సరికాదన్నారు. అయినా.. ప్రస్తుతం ఇండిగో సమస్య దేశాన్ని తీవ్రస్థాయిలో కుదిపేస్తున్న దరిమిలా.. ప్రధాని స్థాయి నాయకుడు 45 నిమిషాల పాటు వందేమాతరంపై చర్చ చేపట్టి.. ప్రసంగించడం.. లక్షలాది మంది ప్రయాణికుల కష్టాలను కనీసం ప్రస్తావించకపోవడం దారుణమని విశ్లేషకులు వ్యాఖ్యానించారు. వచ్చే ఏడాది పశ్చిమ బెంగాల్ లో అసెంబ్లీ ఎన్నికలు జరగనున్న నేపథ్యంలోనే ఈ చర్చకు తెరదీశారన్న వాదన బలంగా వినిపిస్తుండడం గమనార్హం.

అదునాతీన వేగుతులు.. ఉత్తమ చేదువులు



బొంబాయి: విద్యాభివృద్ధికి ప్రభుత్వం అధిక ప్రాధాన్యమిస్తోంది. కార్పొరేట్ కు దీటుగా ప్రభుత్వ పాఠశాలలను అభివృద్ధి చేయాలని ప్రభుత్వం భావిస్తోంది. వీటిలో ఉత్తమ బోధన, అధునాతన సౌకర్యాలు కల్పించాలని యోచిస్తోంది. ఇందుకోసం రాష్ట్రంలోని అయిదు జిల్లాలను పైలట్ ప్రాజెక్టుగా ఎంపిక చేశారు. జిల్లాలోని ప్రతి మండలానికి ఒక ఉన్నత పాఠశాలను బెస్ట్ స్కూల్ గా ఎంపిక చేయాలని నిర్ణయించింది. దీనికొకటి జిల్లా ఎంపికైంది. ప్రభుత్వ ఆదేశాల మేరకు మండలానికి ఒక ఉన్నత పాఠశాలను ప్రతిపాదించారు. ప్రభుత్వం ఆమోదం తెలిపి నిధులు మంజూరైతే 20 మండలాల్లోని పాఠశాల రూపురేఖలే మారనున్నాయి. **గ్రామీణ జిల్లాల ఎంతో ఉపయోగం..** ఉత్తమ పాఠశాలలుగా ఎంపిక చేసి అభివృద్ధి పరిస్తే జిల్లాలోని గ్రామీణ పేద విద్యార్థులకు నాణ్యమైన విద్య అందుతుంది. ప్రస్తుతమున్న ఉన్నత పాఠశాలల్లో ఉపాధ్యాయులున్నా ల్యాబ్ వసతి, కంప్యూటర్ ఇన్ ఫ్రాస్ట్రక్చర్లు, ఆట సామగ్రి లేవు. కొన్నిచోట్ల తాగునీరు, మరుగుదొడ్లు, తరగతి గదులు వంటి వసతి సౌకర్యాలు లేక ఇబ్బందిగానే ఉంది. ఉత్తమ బడులుగా ఎంపికైతే అన్ని సౌకర్యాలు సమకూరుతాయని భావిస్తున్నారు.

ప్రతిపాదించిన బడులు ఇవే.. జిల్లాలో ఉత్తమ పాఠశాలల ఎంపిక కోసం మండలానికి ఒకటి చొప్పున 20 బడులను అధికారులు ప్రభుత్వానికి ప్రతిపాదనలు పంపారు. వాటిలో అన్నీ జడ్పీ ఉన్నత పాఠశాలలే ఉన్నాయి. బంటూరు మండలం తొర్రామిడి, బహిరాబాద్(బాలకల), బొంబాయి పేట, చౌదాపూర్ మండలం మరీకల్, ధారూరు, దోమ, దోల్లబాద్, దుద్దాల మండలం హాకింపేట, కొడంగల్(బాలకల), కోట్వల్లి, మర్రిపల్లి మండలం పట్టూరు, మోమినపేట(బాలూరు), నవాబ్ పేట మండలం చించల్ పేట, పరిగి నెంబరు. 1, పెద్దేముల్ (బాలూరు), పూడూరు, తాండూరు ప్రభుత్వ నెంబరు. 1, వికారాబాద్(బాలకల), కులకచర్ల మండలం ముజాహిద్ పూర్, యాలాల మండలం అగ్రసూరు ఉన్నాయి. **జాబితా పంపించాం.. రేణుకాదేవి, డీఈఎం** మండలానికి ఒక ఉత్తమ పాఠశాలలను ఎంపిక చేసి కార్పొరేట్ తరహాలో అభివృద్ధి పరచాలని ప్రభుత్వం నిర్ణయించింది. ప్రభుత్వ ఆదేశాల మేరకు జిల్లాలోని 20 మండలాల్లోని ఇద్రవై ఉన్నత పాఠశాలలను ఎంపిక చేసి జాబితా పంపారు. ఆమోదం తెలిపాల్సి ఉంది.

ఆహార శుద్ధి.. ఆర్థిక వృద్ధి



పరిగి : మహిళా సంఘాల ఉన్నత కేంద్రం, రాష్ట్ర ప్రభుత్వాల ప్రత్యేకంగా కృషి చేస్తున్నాయి. వడ్డీలేని రుణాలు అందిస్తూ కోటీశ్వరులను చేసే దిశగా ప్రోత్సహిస్తున్నాయి. ఇప్పటికే చిన్నచిన్న వృత్తి వ్యాపారాలతో రాణిస్తూ ఆర్థికంగా నిలదొక్కుకుంటున్న సంఘాలకు వ్యాపారపరంగా అవకాశాలు కల్పిస్తోంది. వ్యక్తిగతంగా, సమష్టిగా రుణాలిప్పిస్తూ ఉపాధి చూపుతోంది. దీంతో వేలాది మంది మహిళలు అవకాశాలను సద్వినియోగం చేసుకునేందుకు పోటీపడుతున్నారు. మండలాల్లో పండిస్తున్న పంటలు, రవాణా, ఇతర ఉత్పత్తులు, మార్కెటింగ్ వంటి అంశాలపై అవగాహన కల్పిస్తూ పరిశ్రమల స్థాపనకు చేయూతనిస్తున్నాయి. **మహిళలకు సువరాషకాశం..** శ్రీనివాస్, జిల్లా గ్రామీణాభివృద్ధి అధికారి మహిళలు వ్యాపార రంగంలో ఎదగాలన్నదే ఆశయం. లైవ్ స్టాక్ కింద నాలుకొళ్లు, గొర్రె పొట్టేళ్ల పెంపకానికి రూ.1.90 కోట్లు వెచ్చిస్తున్నాం. వీటిని గ్రౌండింగ్ చేస్తున్నాం. వ్యక్తిగతంగా, సమష్టిగా సంఘాల పరిశ్రమలను ఏర్పాటు చేసుకుంటే స్థానికంగా గ్రామాల్లోనే ఉపాధి పొందే అవకాశముంది. ప్రధానమంత్రి నూక్కు ఆహార తయారీ, శుద్ధి సంస్థల పథకం మహిళలకు ఒక వరం లాంటిది. జిల్లాలో మండలాలు: 20 సంఘాలు: 15,711 గ్రామ సమాఖ్యలు: 648 సభ్యులు: 1,63,843 ఆహారశుద్ధి పరిశ్రమల యూనిట్ల లక్ష్యం: 200 గతేడాది యూనిట్ల లక్ష్యం: 190 ప్రారంభం: 140 వెచ్చించిన నిధులు: రూ.12.83 కోట్లు

ఏర్పాటు చేస్తారు. కుల్యపర్ల మండలంలో చిరుధాన్యాల సాగు అధికం. తాండూరు, బొంబాయి పేటలో కందివప్పు, మోమినపేటలో పశువులదాణా, వికారాబాద్ లో పండ్లు, కూరగాయలు, పరిగిలో సూప్లీ తయారీ, దోమ మండలంలో చింతపండు, మామిడి ఒదిగు తయారీ వంటివి ఏర్పాటు చేయాలని యోచిస్తున్నారు. **మహిళలకు సువరాషకాశం..** శ్రీనివాస్, జిల్లా గ్రామీణాభివృద్ధి అధికారి మహిళలు వ్యాపార రంగంలో ఎదగాలన్నదే ఆశయం. లైవ్ స్టాక్ కింద నాలుకొళ్లు, గొర్రె పొట్టేళ్ల పెంపకానికి రూ.1.90 కోట్లు వెచ్చిస్తున్నాం. వీటిని గ్రౌండింగ్ చేస్తున్నాం. వ్యక్తిగతంగా, సమష్టిగా సంఘాల పరిశ్రమలను ఏర్పాటు చేసుకుంటే స్థానికంగా గ్రామాల్లోనే ఉపాధి పొందే అవకాశముంది. ప్రధానమంత్రి నూక్కు ఆహార తయారీ, శుద్ధి సంస్థల పథకం మహిళలకు ఒక వరం లాంటిది. జిల్లాలో మండలాలు: 20 సంఘాలు: 15,711 గ్రామ సమాఖ్యలు: 648 సభ్యులు: 1,63,843 ఆహారశుద్ధి పరిశ్రమల యూనిట్ల లక్ష్యం: 200 గతేడాది యూనిట్ల లక్ష్యం: 190 ప్రారంభం: 140 వెచ్చించిన నిధులు: రూ.12.83 కోట్లు

దూదిపూలు.. కష్టాలపాలు




పూడూరు: పత్తి రైతులకు కష్టాలు వెంటాడుతూనే ఉన్నాయి. సీసీబి రోజుకో నిబంధన అమలు చేస్తుండడంతో గందరగోళం నెలకొంటోంది. నాణ్యత తగ్గుతుందనే సాకుతో సీసీబి అధికారులు ధర తగ్గించారు. మూడేళ్లుగా అన్నదాతలు సీసీబి కేంద్రాల్లోనే అమ్ముకొంటున్నారు. ఈసారి తేమశాతం 8కి మించరాదని.. క్వింటా పత్తికి రూ.8,110 మద్దతు ధర ప్రకటించింది. ఇటీవల ధర తగ్గించారు. దీంతో క్వింటాకు రూ.7,900 మించడం లేదు. ఎకరాకు 12 క్వింటాకు తీసుకోవాలనే పరిమితి ఉన్నా.. ఏడుకే కుదించారు. దీన్ని వ్యతిరేకిస్తూ పత్తిమల్లర్లు రెండ్రోజులపాటు కొనుగోళ్లు నిలిపేసి నిరసన తెలిపారు. దీంతో 12 క్వింటాళ్లు తీసుకునేందుకు ఒక్కొక్కరిని ఏకొలక ముడిపెట్టారు. దీంతో అన్నదాతలు అధికారుల చుట్టూ తిరగాల్సి

వస్తోంది. అక్రమాలను అరికట్టేందుకు ఈసారి సీసీబి కమిషన్ కిసాన్ యామ్ తెచ్చింది. ప్రస్తుతం అది సరిగా పనిచేయక దళారులను ఆశ్రయించాల్సి వస్తోంది. **వేధిస్తున్న కూలీల కొరత..** చేతికొచ్చిన పత్తి తీయాలంటే కూలీలతో ఇబ్బందులు తప్పడం లేదు. స్థానికంగా కూలీల కొరత ఉండటంతో చాలామంది రైతులు వివిధ ప్రాంతాల నుంచి రప్పించారు. గతేడాది కిలో పత్తి తీయాలంటే రూ.11- 13 తీసుకునేది. ఒక్కొక్కరు నిత్యం 80- 100 క్వింటాళ్ల వరకు తీసేవారు. ఈసారి వర్షాలతో పంట ఆశాజనకంగా లేకపోవడంతో కాయ నుంచి పత్తి నులువుగా రావడం లేదు. ఒక్కొక్కరు నిత్యం 40- 50 కిలోలకు మించి తీయడం లేదని, గిట్టుబాటు కాక కూలీ ధర పెంచేశారు. పొలాల్లో పంట అనుకూలాన్నిబట్టి కిలోకు రూ.15- 20 వరకు తీసుకుంటున్నారు. స్థానిక కూలీలకు రోజుకు రూ.500 చెల్లిస్తే 10- 15 కిలోలైనా తీయడం లేదు. **మరింత తగ్గే అవకాశం..** సారంగపాణి, జిల్లా మార్కెటింగ్ అధికారి పత్తి దిగుబడులు తగ్గటంతో కొనుగోళ్లు ఎక్కువ రోజులుండవు. పత్తి తీయించిన రైతులు నిల్వ పెట్టుకోకుండా కొనుగోళ్లు కేంద్రాలకు తీసుకురావాలి. ధర మరింత పడిపోయే అవకాశముంది. చివరి పత్తి నాణ్యత కోల్పోవడంతో ధర తగ్గించాల్సి వస్తోంది. ఆరబెట్టిన పత్తిని తెచ్చి మద్దతు ధర పొందాలి. జిల్లాలో పత్తి సాగు: 2.50 లక్షల ఎకరాలు గతేడాది సీసీబి మద్దతు ధర క్వింటాకు: రూ.8,110 ప్రస్తుతం చెల్లిస్తున్నది: రూ. 7,900 ప్రస్తుతం కేంద్రాలు: 14 ఇప్పటి వరకు సేకరణ: 35 వేల మె.ట.

పంచాయతీ పోరు..

స్థిరాస్తి వ్యాపారుల హోరు



సిరిసిల్ల: పంచాయతీ ఎన్నికల్లో స్థిరాస్తి వ్యాపారులు ఈ ఎన్నికల్లో పోటీకి ఉత్సుకత ప్రదర్శిస్తూ.. సర్పంచి పీఠం కోసం సర్వతక్కులు ఒడ్డుతున్నారు. అందివచ్చిన రిజర్వేషన్ అవకాశాన్ని సద్వినియోగం చేసుకుంటూ భవిష్యత్తు రాజకీయ ప్రణాళికను రచిస్తున్నారు. స్థిరాస్తి వ్యాపారంలో కూడబెట్టుకున్న సొమ్మును ఎంత ఖర్చు చేయడానికైనా వెనుకాడకుండా ఉన్నారు. తొలి, రెండో విడత బరిలో నిలిచే అభ్యర్థులు తేలడంతో ప్రచారానికి సిద్ధమవుతుండగా.. మాడో విడత నామినేషన్ల ఉపసంహరించుకునేలా పోటీలోని అభ్యర్థులను 'మచ్చిక' చేసుకునే ప్రయత్నాలు ముమ్మరం చేస్తున్నారు. **సందడే సందడి** సర్పంచి ఎన్నికలవి గెలవడానికి ఎంత ఖర్చు అయినా భరించాలన్న కృతనిశ్చయంతో అభ్యర్థులు ఉన్నారు. ఈ ఎన్నికను వారు ఎంత ప్రతిష్టాత్మకంగా తీసుకుంటున్నారో అర్థం చేసుకోవచ్చు. ఇప్పటికే ఆయా గ్రామాల్లో ఎన్నికల సంఘం విధించిన వ్యయ పరిమితులు దాటిపోయాయి. ఓటర్ల సంఖ్య గ్రామపంచాయతీ స్థాయిని బట్టి.. అసభికారికంగా రూ.30 లక్షల నుంచి రూ.కోటి వరకు ఖర్చు

చేయాలన్న నిర్ణయంతో ఉన్నట్లు తెలుస్తోంది. ఈ నేపథ్యంలో.. గ్రామాల్లో మధ్యం ఏరులై పారుతూ విచ్చలవిడిగా డబ్బు పంపిణీ జరిగే అవకాశముంది. పోటీ అధికంగా ఉన్న గ్రామాలపై ఎన్నికల అధికారులు నిషేధం తీవ్రతరం చేసి మధ్యం, డబ్బు పంపిణీ అరికట్టాలని ఆభిప్రాయాలు వ్యక్తమవుతున్నాయి. **గెలుపే ధ్యేయంగా..** తంగళ్లపల్లి మండల కేంద్రంలో సర్పంచి అభ్యర్థులుగా అయిదుగురు బరిలో ఉన్నారు. అందులో నలుగురు స్థిరాస్తి వ్యాపారులు గుర్తేదారులే. ఆరు వేలకుపైగా ఓటర్లు ఉన్న ఈ పంచాయతీలో అభ్యర్థులు సువ్యాసనా అన్నట్లుగా ఉంది. ఇదే మండలం జిల్లా మేజర్ పంచాయతీలోనూ ఇద్దరు స్థిరాస్తి వ్యాపారుల మధ్య గట్టిపోటీ ఉంది. ఈ రెండు పంచాయతీల్లో రూ.50 లక్షల నుంచి రూ.కోటిపైనే ఖర్చు చేసేందుకు సిద్ధమవుతున్నారు. ఇల్లంతకుండు మండలం కందికట్టూరులో గ్రామీణ వ్యాపారి ఒకరు బరిలో ఉన్నారు. నామినేషన్లకు ముందే గ్రామంలో కుల సంఘాలను ఏకంచేసి మద్దతు కూడబెట్టుకున్నారు. ఒక్కో కులసంఘానికి ఒక్కో పని చేసేందుకు ఒప్పందాలు చేసుకున్నారు. ఎల్లారెడ్డిపేట మండలం కేంద్రంలో విచిత్రంగా సర్పంచి, వార్డు సభ్యులను గెలిపించుకునేందుకు స్థిరాస్తి వ్యాపారులు పోటీపడుతున్నారు. ఈ నెల 9న ఉపసంహరణకు ముందే తమ ప్యానెల్ లో మెజారిటీ వార్డు సభ్యులను తమవైపు తిప్పుకొనే ప్రయత్నాలు ముమ్మరం చేశారు.

రవాణా భారం.. సేవలకు దూరం

ధర్మపురి: ఉమ్మడి జిల్లాలో డయాలసిస్ రోగుల సంఖ్య పెరుగుతోంది. ప్రభుత్వం జగిత్యాల, ధర్మపురి, పెద్దపల్లి, కోరుట్ల, మంధని, కరీంనగర్, సిరిసిల్ల, వేములవాడలో డయాలసిస్ కేంద్రాలు ఏర్పాటు చేసినా.. ప్రజలు పూర్తిస్థాయిలో వినియోగించుకోవటం లేదు. ప్రతి కేంద్రంలో నిత్యం ఒక్కొక్క రోగికి 4 గంటలు ఉచితంగా సేవలందిస్తున్నారు. రోగులు వారానికి రెండు నుంచి మూడు సార్లు ఈ సేవల పొందాల్సి ఉండగా.. దగ్గర్లోని కేంద్రాలను కాదని.. కరీంనగర్, హైదరాబాద్ నగరాలకు వెళ్తున్నారు. దీంతో శారీరక, ఆర్థిక ఇబ్బందులు ఎదుర్కొంటున్నారు. స్థానిక కేంద్రాల్లో ఇంకా పది మంది వరకు సేవలు పొందొచ్చు. **ప్రైవేటులో భారం** ఒక్క నెలలో డయాలసిస్ సేవలకు ప్రైవేటు ఆస్పత్రుల్లో అయితే దాదాపు రూ.20 వేల వరకు ఖర్చు అవుతాయి. పైగా పరికరాలను మళ్లీమళ్లీ వాడుతుంటారు. ప్రభుత్వ ఆసుపత్రుల్లోని కేంద్రాల్లో ఒకసారి వాడిన పరికరాన్ని మళ్లీ వాడటం లేదు. రక్తం పెరిగే ఇంజక్షన్లు ఉచితంగా రోగులకు అందిస్తున్నారు. వ్యాధి విషయం అందరికీ తెలుస్తుందని..



రవాణా భారం, స్థానికంగా కేంద్రం ఉన్న వివరాలు తెలియక వినియోగించుకోవటం లేదు. **ఆటోలే దిక్కు** దాదాపు అన్ని కేంద్రాలకు వెళ్లాలంటే బస్సులలో దిగి ఆటోల్లో ప్రయాణించాలి. రవాణాకు రూ.100 వరకు భారం పడుతోంది. స్థానిక డయాలసిస్ రోగులు.. ఉమ్మడి జిల్లా కేంద్రానికి వెళ్తున్నారు. రాయపట్నంలో బస్సు ఎక్కితే ప్రతిమ, ప్రభుత్వ ఆస్పత్రుల వద్ద దింపుతోంది. అదే ధర్మపురికి వెళ్తే బస్టాండ్ లో దిగి.. రూ.100లతో ప్రభుత్వాన్నితిక వెళ్లి, క్షేత్రస్థాయిలో ఆశా కార్యకర్తలు, ఏఎన్ఎంలు, అంగన్వాడీ టీచర్లు, పీహెచ్సీ సిబ్బంది ప్రచారం చేస్తూ.. రోగులకు బస్టాండుల నుంచి ప్రత్యేక వాహన సదుపాయం కల్పిస్తే కేంద్రాలకు పూర్తిస్థాయిలో బాధితులు వస్తారు. ప్రత్యేక రవాణా సదుపాయం కల్పించాలి: పెద్దనేని గంగప్ప (బుగ్గం) ఏడాదిన్నరగా ధర్మపురికి డయాలసిస్ చేసుకోవటానికి వస్తున్నాను. అయితే బస్టాండు నుంచి ఆసుపత్రికి రావడానికి చాలా ఇబ్బందిగా ఉంటోంది. ప్రభుత్వం ప్రత్యేక రవాణా సదుపాయం కల్పించాలి. **మరో 20 మందికి అవకాశం: వినయ్, కేంద్రం నిర్వాహకులు** ధర్మపురికి డయాలసిస్ కేంద్రం అందుబాటులో ఉంది. ప్రజలు వినియోగించుకోవాలి. ఇక్కడి నుంచి జగిత్యాల, కరీంనగర్ ప్రాంతాలకు వెళ్తున్నారు. ధర్మపురిలో ప్రస్తుతం 20 మంది రోగులు వస్తున్నారు. మరో 20 మంది వినియోగించుకునే వీలుంది.

క్యూర్కు మెట్రో దన్ను చేలిలా వేడిగా.. వ్యాధులకు దూరంగా

ట్రాక్టర్లు మూలకు.. పారిశుధ్యం పక్కకు!

హైదరాబాద్: హైదరాబాద్ బృహత్ నగరంలో ప్రజా రవాణాకు ప్రాధాన్యం ఇచ్చేలా తెలంగాణ రైజింగ్ 2047 నాటికి మెట్రోరైలు/లైట్ రైల్ ట్రాన్సిట్/బీఆర్టీఎస్ను 623 కి.మీ.పైగా విస్తరించాలని ప్రభుత్వం ప్రణాళికలు రూపొందించింది. బాహ్య వలయ రహదారి వరకు పరిగణిస్తున్న కోర్ అర్బన్ రీజియన్ ఎకానమీ(క్యూఆర్)కి మెట్రో దన్నుగా నిలవనుందని భావిస్తోంది. ప్రస్తుతం హైదరాబాద్లో 69.2 కి.మీ. మెట్రోరైలు నెట్వర్క్ ఉంది. రెండో దశ '2వ', '2బి'లో మరో 152.5 కి.మీ. మేర ప్రతిపాదనలు కేంద్రం పరిశీలనలో ఉన్నాయి. నాగోల్ నుంచి శంషాబాద్ విమానాశ్రయం, విమానాశ్రయం నుంచి భారత్ ప్యూచర్సిటీ వరకు 9 మార్గాలు ఇందులో ఉన్నాయి. వీటితో



పాటు రాబోయే 22 ఏళ్ల కోసం 400 కిలోమీటర్లకు పైగా విస్తరించాలనేది 'క్యూఆర్' పూర్వోద్దేశం. ఓఆర్ఆర్ వరకు జీహెచ్ఎస్ఐ విస్తరణతో అక్కడివరకు వేర్వేరు మార్గాల్లో మెట్రో పొడిగించనున్నారు. ప్రస్తుతం ప్రజారవాణా సుమారు 30శాతంలోపు అందుబాటులో ఉందని అధ్యయనాలు చెబుతున్నాయి. వేర్వేరు రవాణా సాధనాల అనుసంధానం ద్వారా ప్రజారవాణాను 2047 నాటికి 70శాతానికి పెంచడం ప్రభుత్వ విజన్. వందశాతం ఎలక్ట్రికల్ బస్సులు క్యూఆర్ పరిధిలో నడపనున్నారు. మొటిలిటీ కార్డును ఆచరణలోకి తీసున్నారు. నడకకు ప్రాధాన్యం..

నగరంలో సరైన పాదబాటలు లేవు. ప్రజారవాణా వినియోగం తగ్గడానికి ఇదొక కారణమని ప్రయాణికులు వాపోతున్నారు. వీటి దృష్ట్యా కాలిబాటలు విస్తరణకు తెలంగాణ రైజింగ్ 2047లో ప్రాధాన్యం కల్పించారు. 1000 కి.మీ. వరకు కాలిబాటలు, సైకిల్ మార్గాల విస్తరణ ప్రణాళికలను పొందుపర్చారు.

అక్రమ మార్గంలో కుళాయి కనెక్ట్లు

కరీంనగర్ : నగరానికి సమీపంలో ఉన్న ఓ విలీన కాలనీలో నల్ల కనెక్ట్ల కోసం ఒకరు దరఖాస్తు చేసేందుకు ప్రయత్నించారు. రోజుల తరబడి తిరగాల్సి వస్తోందని తెలియడంతో కింది స్థాయి నిబ్బంది ద్వారా పైదవీలు ప్రారంభించారు. రూ.10 వేలు తీసుకొని నల్ల కనెక్ట్ బిగించారు. 15 రోజుల్లో ఇంట్లోకి నల్ల నీరు వస్తోంది. అదే ప్రాంతానికి చెందిన మరో వ్యక్తి నల్ల కనెక్ట్ల కోసం రెండు నెలల కిందట దరఖాస్తు చేశారు. ఏకల చుట్టూ తిరిగినా పట్టించుకోవడంలేదు. ఇప్పటికీ ఎలాంటి స్పందన లేకపోవడంతో డిఈఈ దృష్టికి తీసుకెళ్లారు. అయినా నిర్లక్ష్యంగానే ఉంటున్నారు. అధికారికంగా నల్ల కనెక్ట్ తీసుకోవడానికి ఇంటి యజమానులు ముందుకొస్తే క్షేత్రస్థాయిలో ఇంజనీరింగ్ అధికారులు, సిబ్బంది రకరకాల కొర్రెలు పెడుతున్నారు. అదే ప్రైవేటు కార్మికులు ఆ దస్త్రం తీసుకొస్తే వారం రోజుల్లోనే నల్ల మంజూరవుతుంది. పైగా ఆ కార్మికులే నిబంధనలకు విరుద్ధంగా కుళాయి కనెక్ట్లు ఇచ్చి అందినకాడికి దండుకుంటున్నారు. ప్రధానంగా శివారు డివిజన్లతోపాటు ఇటీవల విలీనమైన బొమ్మకల్, చింతకుంట, మల్కాపూర్, దుర్గేడ్, గోపాల్పూర్, కొత్తపల్లి ప్రాంతాల్లోని కొన్ని కాలనీల్లో ఈ దండా కొనసాగుతోంది. మెయిన్ లైన్లు ఉన్న చోట్ల కనెక్ట్ ఇచ్చేందుకు భారీ మొత్తంలో డిమాండ్ చేస్తున్నారు.

పెండింగ్లోనే అడ్డం..
తెల్ల కార్డుదారులకు రూపాయి, సాధారణ ప్రజలకు రూ.100 చెల్లించి ఆన్లైన్లో దరఖాస్తు చేస్తున్నారు. ఈ దరఖాస్తులకు రోడ్డు కట్టింగ్




భాల్లు రూ.500, మూడు నెలల ముందస్తు బిల్లు రూ.300 కలిపి తీసుకుంటారు. లైన్ మెన్, ఫిట్టర్, ఏఈ, డిఈఈ పరిశీలించి రిపోర్టు రాసిన తర్వాత ఫీజు చెల్లిస్తారు. 17 రిజిస్ట్రారులు ఉండగా ఒక్కో ట్యాంకుకు పరిధిలో 40 వరకు దరఖాస్తులు పెండింగ్లో ఉన్నట్లు తెలుస్తోంది. మొత్తం 510 అడ్డం పరిశీలనలోనే ఉండటంతో దరఖాస్తుదారులు కార్యాలయం, సిబ్బంది చుట్టూ తిరుగుతున్నారు. **ప్రైవేటు కార్మికులదే హవా**
నల్ల కనెక్ట్లకు రోడ్డు తవ్వల్సి ఉండటంతో ప్రైవేటు కార్మికుల పాత్ర తప్పనిసరిగా మారింది. అయితే వీరే పైపైలెన్లు, ఇంటికి నల్ల కనెక్ట్ ఇస్తున్నారు. రోడ్డును బద్దీ రూ.5 వేల నుంచి రూ.10 వేల వరకు తవ్వేందుకు ఖర్చు అవుతుందని చెబుతున్నారు. గతంతరం లేక కొత్తగా కనెక్ట్ తీసుకునే వారు వారినే ఆశ్రయిస్తున్నారు. నల్ల నంబర్ లేకుండా కనెక్ట్ ఇస్తున్నట్లు ఒక్కొక్కటి బయటకు వస్తున్నాయి.



హైదరాబాద్: రోజురోజుకు నగరంలో చలి తీవ్రత పెరుగుతోంది. చాలా ప్రాంతాల్లో రాత్రి ఉష్ణోగ్రతలు పడిపోతున్నాయి. వైరల్ వ్యాధులు విజృంభిస్తున్నాయి. పిల్లల నుంచి పెద్దల వరకు జలుబు, దగ్గు, జ్వరం, ముక్కుకారటం లాంటి ఇబ్బందులతో బాధపడుతున్నారు. న్యూమోనియా, ఇన్ఫ్లూయెంజా కేసులు పెరుగుతున్నాయి. ముఖ్యంగా ఈ కాలంలో ఆహార జాగ్రత్తలతో వ్యాధి నిరోధక శక్తి పెంచుకోవచ్చని వైద్యులు సూచిస్తున్నారు. చలికాలంలో సరైన ఆహారపు జాగ్రత్తలు తీసుకోవడం ద్వారా శరీరాన్ని వెచ్చగా ఉంచుకోవడమే కాకుండా సరైన విటమిన్లు, మినరల్స్ తో వ్యాధి నిరోధక శక్తి పెంపొందించుకోవచ్చునని ఉస్మానియా వైద్య కళాశాల ప్రిన్సిపల్


రూ.కాట్లు కుమ్మరింతే.. కంప్యూటర్ కలవలంతే



హైదరాబాద్: తొలుత కూకట్ పల్లి నాలా వద్ద రసాయన వ్యర్థాలు తొలగించేందుకు సిద్ధమైనా తర్వాత విరమించుకున్నారు. కూకట్ పల్లి నుంచి అధికస్థాయి పారిశ్రామిక వ్యర్థాలు హుస్సేన్ సాగర్ లో చేరుతున్నాయి. ఈ నాలా మట్టింపు పూర్తిస్థాయిలో జరగలేదు. రూ.50 కోట్లతో భారీ పైపైలెన్ నిర్మించినా ఫలితం లేకపోయింది. సాగర్ లో 4 నాలాలు కలుస్తున్నాయి. వీటి మట్టింపు పూర్తిస్థాయిలో జరగలేదు. ఇప్పటికీ వ్యర్థ జలాలు వచ్చి చేరుతున్నాయి. **జలచరాలు బతకలేని పరిస్థితి..** సాగర్ జలాలు అనుకున్న స్థాయిలో మెరుగుపడటం లేదు. బయోకెమికల్ ఆక్సిజన్ డిమాండ్ (బివోడి), డిజిజిఎస్ ఆక్సిజన్ (డివో) స్థాయిలు మెరుగుపడటంలేదు. బివోడి లీటరు నీటిలో 5 ఎంజీలు దాటితే ఎక్కువ కలుషితమైందిగా భావిస్తారు. డివో లీటరుకు 5.6 ఎంజీలుపైగా ఉంటే ప్రమాదకరం. 2 లోపల ఉంటే ఆ నీటిలో చేపలు ఇతర జలాచరాలు మసగలవు. ప్రస్తుతం హుస్సేన్ సాగర్ లో జలచరాలు బతకలేని పరిస్థితి. హుస్సేన్ సాగర్ ప్రక్షాళనతో పాటు పరివాహక ప్రాంతాల్లో మురుగు తద్దీ కేంద్రాల నిర్మాణం, నాలాల ప్రక్షాళనకు రూ.వందల కోట్లు పెట్టినా మెరుగుదల కనిపించడం లేదు. గతంలో తూతూమం

దాక్టర్ రాజారావు తెలిపారు. **సమతుల్య ఆహారంతో..** చలి వాతావరణంలో చిరుధాన్యాలతో చేసిన ఆహారం ఎంతో మేలు చేస్తుంది. జొన్న, రాగి, కొర్రలు, సజ్జలు, సామలు, అరికలు, ఊడలతో చేసిన రొట్టెలు, జావ, సూప్స్, చిరుతిళ్లు శరీరానికి కావాల్సిన విటమిన్లు పుష్కలంగా అందిస్తాయి. వీటిల్లో ఫైబర్, ఐరన్, కాల్షియం, మెగ్నీషియం, జింక్ అధికంగా ఉండటంతో వ్యాధి నిరోధక శక్తిని పెంచుతాయి. ఫైబర్ శాతం ఎక్కువగా ఉండటం వల్ల జీర్ణ శక్తికి సహాయకారిగా ఉండటమే కాకుండా.. మలబద్దకం సమస్యలను దరి చేరనియవు. బరువు తగ్గేందుకు ఉపయోగపడతాయి. చిరుధాన్యాలలో అమైన్ ఆమ్లాలు అందోళన, కుంగుబాటును తగ్గిస్తాయి. రోజూ అల్పాహారంలో ఏదైనా చిరు ధాన్యంతో చేసిన ఉప్పొ, రొట్టె, దోసె, అన్నం రూపంలో తీసుకోవడం మేలని ఎన్ఎస్ఐ శాస్త్రవేత్తలు సూచిస్తున్నారు. మధ్యాహ్నం, రాత్రి భోజనంలో పాలకూర, మెంతుకూర, గోగూర, బ్రోకలీ, క్యాలిఫ్లవర్, క్యారెట్, బీట్ రూట్ లాంటి ఆకుకూరలు, కూరగాయలు ఉండేలా చూసుకోవాలి. రోజూ కనీసం 250 గ్రాములు ఆహారంలో భాగం చేసుకోవడం వల్ల శరీరానికి పుష్కలంగా విటమిన్లు, మినరల్స్, యాంటీ ఆక్సిడెంట్లు అందుతాయి. చలికాలంలో డౌరికే వండ్లు నారింజలు, బల్లాయిలు, దానిమ్మ, జామ పంటి వండ్లలో సి-విటమిన్, యాంటీ ఆక్సిడెంట్లు వైరల్ వ్యాధుల బారిన పడకుండా కాపాడతాయి. వేడివేడి సూప్లను శరీర ఉష్ణోగ్రతలను సమతుల్యం చేయడంతోపాటు జలుబు నుంచి ఉపశమనం కల్పిస్తాయి.

ట్రాక్టర్లు మూలకు.. పారిశుధ్యం పక్కకు!



లకు ట్రాక్టర్లను కేటాయించగా కొన్ని చోట్ల మరమ్మతులకు గురయ్యాయి. కొన్ని పంచాయతీల్లో నిధుల కొరతతో డిజిల్ షోయక వదిలేశారు. కేంద్ర ప్రభుత్వం నుంచి నిధులు రాకపోవడం, రాష్ట్ర ప్రభుత్వం కూడా మంజూరు చేయకపోవడంతో వీధి దిపాలు, తాగునీటి సరఫరా, మురుగుకాలువల నిర్వహణ ప్రత్యేకాధికారులకు తలపెట్టిగా మారింది. ఇక ట్రాక్టర్లను తిప్పడం మానేశారు. చొప్పుడండి మండలంలోని రాగంపేట, రుక్మాపూర్ పంచాయతీల్లో చెడిపోయిన ట్రాక్టర్లకు ఇటీవల మరమ్మతులు చేయించారు. ఈ నెలలోనే మూడు విడతల్లో గ్రామ పంచాయతీలకు ఎన్నికలు జరిగి నూతన పాలకవర్గాలు కొలువుదీరనుండగా వారికి ట్రాక్టర్ నిర్వహణ ఓ సవారీగా మారనుంది. నిరుపయోగంగా ఉన్న ట్రాక్టర్లకు మరమ్మతులు చేయించి ఎప్పటిలాగే పారిశుధ్యం పక్కాగా అమలు చేయాల్సిన బాధ్యత వారిపై ఉంది. మరి వారు ఏమేరకు సవారీ స్వీకరిస్తారో చూడాలి.

భూగర్భ తీగలు..లేదంటే ఏబి కేబుళ్లు



హైదరాబాద్ : నగరంలో భూగర్భవిద్యుత్ తీగలు లేదా ఏబీ కేబుల్స్ వేయడానికి అవసరమైన నిధుల సమీకరణపై డిస్కం దృష్టి సారించింది. జీతాలకే ఇబ్బంది పడుతున్న దృష్ట్యా ఇది ఒక్కటే మార్గమని అధికారులు భావిస్తున్నారు. తొలుత మెట్రోజోన్ పరిధిలో భూగర్భతీగలు వేయడానికి ప్రాధాన్యం ఇస్తారు. సాధ్యం కాని చోట్ల ఏబీ కేబుల్స్ (తొడుగు ఉన్న విద్యుత్ తీగలు) వేస్తారు. ప్రభుత్వం ఈ ప్రాజెక్టు కోసం రూ.4051 కోట్లతో డిపీఆర్ కు ఆమోదం తెలిపి పరిపాలనాపరమైన అనుమతి ఇచ్చి డిస్కం అంతర్గత నిధులతో లేదంటే రుణాలు తీసుకుని చేపట్టాలని స్పష్టం చేసింది. మెట్రో జోన్ తోపాటు రంగారెడ్డి, మేడ్చల్ జోన్లలో భూగర్భవిద్యుత్తు పరికారం మద్దతుదారులతో ప్రచారంలో దూసుకెళుతున్నారు. అందరూ పోటాపోటీగా ప్రచారం చేస్తుండడంతో ఎవరికి నష్టం వాటిల్లుతుందో తెలియడం లేదు. రెటన్ తో సొంత ప్యాక్ ఓట్లు చీలిపోయి ప్రత్యక్షంగా మేలు జరుగుతుండేమోనని చాలా మంది ప్రధాన అభ్యర్థులు భయపడుతున్నారు. **తలోదిక్కు ప్రచారం..**
జిల్లాలో మొదటి విడత ఎన్నికలు జరుగుతున్న ఎనిమిది మండలాల్లో ఇలాంటి పరిస్థితి నెలకొంది. బీహెచ్ఎం మండలంలోని ఓ గ్రామంలో ప్రధాన ప్యాక్ నుంచి నలుగురు అభ్యర్థులు సర్పంచి పదవికి బరిలో నిలిచారు. అందరూ ఒకే ప్యాక్ లో పనిచేసిన వారే ఉన్నారు. వారంతా తలోదిక్కు ప్రచారం చేసుకుంటున్నారు. ఎవరికివారు మద్దతుదారులను కూడగట్టుకొంటున్నారు. మరో గ్రామంలో ఒకే ప్యాక్ లో డిజిల్ కోసం పోటీ పడిన ఇద్దరు ఒకరికొకరు ప్రత్యక్షులయ్యారు. పోటాపోటీగా ప్రచారం చేసుకుంటున్నారు. ప్యాక్ కి చెందిన పెద్ద వాయుకులు ఈ గ్రామానికి ప్రచారం కోసం వెళ్లేందుకు సైతం జంకుతున్నారు. ఒకరి వద్దకు వెళ్తే.. మరికొరికి కోపం వస్తుందని భావిస్తున్నారు. గెలిచినా రావాలంటూ నేతలు ఆ ఇద్దరికీ అంతర్గతంగా చెప్పారని పలువురు అంటున్నారు.

పక్కలో బల్లెం.. గెలుపుపై కలవరం

బీహెచ్ఎం: స్థానిక సంస్థల ఎన్నికల్లో చాలామంది అభ్యర్థులకు రెటన్ బెడద తప్పడం లేదు. 'నేనూ అదే ప్యాక్ అభ్యర్థిని.. నాకు మద్దతు ఇవ్వండి..' అంటూ ప్రచారం చేస్తుండడంతో ఏం చేయాలో పాలుపోవడం లేదు. సర్పంచి, వాళ్లు సభ్యుల ఎన్నికల్లో పార్టీ గుర్తులు లేకున్నా.. కాంగ్రెస్, భారత్, భాజపా బలపర్చిన అభ్యర్థులు రంగంలోకి దిగారు. వారికి మద్దతు తెలుపుతూ ఆయా పార్టీల నాయకులు, మద్దతుదారులు ప్రచారం సాగిస్తున్నారు. అదే ప్యాక్ లోని మరికొందరు మద్దతుదారులతో ప్రచారంలో దూసుకెళుతున్నారు. అందరూ పోటాపోటీగా ప్రచారం చేస్తుండడంతో ఎవరికి నష్టం వాటిల్లుతుందో తెలియడం లేదు. రెటన్ తో సొంత ప్యాక్ ఓట్లు చీలిపోయి ప్రత్యక్షంగా మేలు జరుగుతుండేమోనని చాలా మంది ప్రధాన అభ్యర్థులు భయపడుతున్నారు. **తలోదిక్కు ప్రచారం..**
జిల్లాలో మొదటి విడత ఎన్నికలు జరుగుతున్న ఎనిమిది మండలాల్లో ఇలాంటి పరిస్థితి నెలకొంది. బీహెచ్ఎం మండలంలోని ఓ గ్రామంలో ప్రధాన ప్యాక్ నుంచి నలుగురు అభ్యర్థులు సర్పంచి పదవికి బరిలో నిలిచారు. అందరూ ఒకే ప్యాక్ లో పనిచేసిన వారే ఉన్నారు. వారంతా తలోదిక్కు ప్రచారం చేసుకుంటున్నారు. ఎవరికివారు మద్దతుదారులను కూడగట్టుకొంటున్నారు. మరో గ్రామంలో ఒకే ప్యాక్ లో డిజిల్ కోసం పోటీ పడిన ఇద్దరు ఒకరికొకరు ప్రత్యక్షులయ్యారు. పోటాపోటీగా ప్రచారం చేసుకుంటున్నారు. ప్యాక్ కి చెందిన పెద్ద వాయుకులు ఈ గ్రామానికి ప్రచారం కోసం వెళ్లేందుకు సైతం జంకుతున్నారు. ఒకరి వద్దకు వెళ్తే.. మరికొరికి కోపం వస్తుందని భావిస్తున్నారు. గెలిచినా రావాలంటూ నేతలు ఆ ఇద్దరికీ అంతర్గతంగా చెప్పారని పలువురు అంటున్నారు.

గంగాధర : ఈచిత్రంలోని ట్రాక్టర్ గంగాధర మండలం బద్వారం గ్రామ పంచాయతీ కార్యాలయానికి చెందింది. ట్రాక్టర్లోని బ్యాటరీ, రేడియో, హైడ్రాలిక్, డ్రాబ్రా పట్టీలు, ఇంజన్ లోని పలు భాగాలతోపాటు ట్రైల్లర్ డౌంగలపాలవడంతో చెత్త తొలగించడంకూడా అలాగే వదిలేశారు. కేవలం డబ్బా మాత్రమే మిగిలి పనికిరాకుండా ఉంది. ట్రాక్టర్ వినియోగంలో లేక టేలర్, నీటి ట్యాంకర్ కూడా నిరుపయోగంగా మారింది. జిల్లా కలెక్టర్, పంచాయతీ అధికారులకు గ్రామస్థులు గతంలో ఫిర్యాదు కూడా చేశారు. **ఎక్కడి చెత్త అక్కడే..**
వల్లెల్లో చెత్త సేకరించి దంపింగ్ యార్డులకు తరలించేందుకు, హరిత హారంలో నాణీ మొక్కలతోపాటు నర్సరీల్లో మొక్కలకు నీరు వట్టి రక్షించేందుకు కేటాయించిన ట్రాక్టర్లు జిల్లాలోని చాలా పంచాయతీల్లో వినియోగించడంకూడా మూలకు పడేసినట్లు ఆరోపణలున్నాయి. పంచాయతీల పాలకవర్గాలు లేక రెండేళ్లు గడవడంతో ప్రత్యేకాధికారులు పాలనలో చిన్న గ్రామాల్లో నిధుల కొరతతో ట్రాక్టర్ నిర్వహణ భారంగా మారింది. కొన్నిచోట్లయితే వారానికోసారి కూడా చెత్త సేకరణకు ట్రాక్టర్లు తిప్పడం లేదు. ఆదాయ వనరులున్నచోట మాత్రమే అక్కడి సిబ్బంది ట్రాక్టర్లతో చెత్త తీసుకెళ్తున్నారు. జిల్లాలోని 323 పంచాయతీ



లకు ట్రాక్టర్లను కేటాయించగా కొన్ని చోట్ల మరమ్మతులకు గురయ్యాయి. కొన్ని పంచాయతీల్లో నిధుల కొరతతో డిజిల్ షోయక వదిలేశారు. కేంద్ర ప్రభుత్వం నుంచి నిధులు రాకపోవడం, రాష్ట్ర ప్రభుత్వం కూడా మంజూరు చేయకపోవడంతో వీధి దిపాలు, తాగునీటి సరఫరా, మురుగుకాలువల నిర్వహణ ప్రత్యేకాధికారులకు తలపెట్టిగా మారింది. ఇక ట్రాక్టర్లను తిప్పడం మానేశారు. చొప్పుడండి మండలంలోని రాగంపేట, రుక్మాపూర్ పంచాయతీల్లో చెడిపోయిన ట్రాక్టర్లకు ఇటీవల మరమ్మతులు చేయించారు. ఈ నెలలోనే మూడు విడతల్లో గ్రామ పంచాయతీలకు ఎన్నికలు జరిగి నూతన పాలకవర్గాలు కొలువుదీరనుండగా వారికి ట్రాక్టర్ నిర్వహణ ఓ సవారీగా మారనుంది. నిరుపయోగంగా ఉన్న ట్రాక్టర్లకు మరమ్మతులు చేయించి ఎప్పటిలాగే పారిశుధ్యం పక్కాగా అమలు చేయాల్సిన బాధ్యత వారిపై ఉంది. మరి వారు ఏమేరకు సవారీ స్వీకరిస్తారో చూడాలి.

కాయ్యలకు నిప్పి.. నేలకు ముప్పి

కొడిమ్యాల: రబీ సీజన్లో వరి సాగుకు రైతులు సన్నద్ధమవుతున్నారు. అయితే వరి కోతల అనంతరం పొలంలో మిగిలిపోయిన వరి కొయ్యలను రైతులు అవగాహన రాపాత్రంతో కాల్చివేస్తుండటంతో భూసారానికి అది ముప్పుగా పరిణమిస్తోంది. యంత్రాలు ఎక్కువగా అందుబాటులోకి రాకపోవడం వరిని చేతులతో భూమికి దగ్గరగా కోసేవారు. పొలం దున్నినప్పుడు కొయ్యలు త్వరగా భూమిలో కలిసిపోయేవి. కానీ నేడు హార్వెస్టర్ సాయంతో కోతలు చేస్తుండటంతో అది భూమికి సుమారు అడుగు ఎత్తులో వరిని కోస్తుంది. దీంతో వరి కొయ్యలు అలాగే మిగిలిపోతున్నాయి. రైతులు వీటిని సులభంగా తొలగించాలనే ఆలోచనతో కాల్చివేస్తున్నారు. ఇది భూసారాన్ని దెబ్బతీయడంతోపాటు వాయు కాలుష్యానికి దారితీస్తోంది. **కాల్చివేతతో కలిగే నష్టాలు..**
వరి కొయ్యలు కాల్చడంతో పంట ఎదుగుదలకు ఉపయోగపడే పొటాషియం, నత్రజను, ఫాస్ఫరస్ వంటి పోషకాలు నశించిపోతాయి. అప్పుడు భూసారం దెబ్బతినే పంట దిగుబడి తగ్గుతుంది. పంట ఎదుగుదలకు ఉపయోగపడే సూక్ష్మజీవులు, కీటకాలు చనిపోయి భూమి సమతుల్యం దెబ్బతింటుంది. నేలలో తేమశాతం తగ్గడంతో నీటి నిల్వ సామర్థ్యం తగ్గుతుంది. కొయ్యలు కాల్చడంతో వాయు కాలుష్యం ఏర్పడుతుంది. ఈ పొగ పీల్చడంతో అనారోగ్యానికి గురయ్యే అవకాశముంది. ఇలా చేయాలి రైస్టర్ల చోడకలకు ముందుగా చెప్పి వరి కొయ్యలు దగ్గరిగా కోసేలా చూడాలి



కోతల అనంతరం కొయ్యలను కాల్చడానికి బదులుగా నేలలోనే కలియదున్నా దున్నిన అనంతరం పొలంలోని నీటిని తొలగించాలి. దున్నడానికి ముందు ఎకరానికి సూపర్ ఫాస్ఫేట్ను 30 నుంచి 40 కిలోల చొప్పున చల్లతే దున్నిన అనంతరం కొయ్యలు త్వరగా మురిగిపోయి భూమిలో కలిసిపోతాయి. అప్పుడది సేంద్రియ ఎరువుగా ఉపయోగపడుతుంది. **రైతులకు అవగాహన కల్పిస్తున్నాం**
వరి కొయ్యలు కాల్చడంతో జరిగే నష్టాలను రైతులకు స్థానిక ఏవో, ఏఈవోల ద్వారా ఎప్పటికప్పుడు అవగాహన కల్పిస్తున్నాం. వ్యవసాయ శాస్త్రవేత్తలను సైతం భాగస్వాములను చేస్తున్నాం. అయినప్పటికీ రైతులు పూర్తిస్థాయిలో సహకరించడంలేదు. దీనికి ప్రత్యేక చట్టం ఉంటేనే కొయ్యలను కాల్చడం నియంత్రించవచ్చని నా అభిప్రాయం. వి.భాస్కర్, జిల్లా వ్యవసాయాధికారి



స్టార్టప్లకు కేంద్రంగా హైదరాబాద్

హైదరాబాద్: స్టార్టప్లను ప్రోత్సహించేందుకు రూ.వేల కోట్లు కేటాయిస్తున్నామని తెలంగాణ సీఎం రేవంత్ రెడ్డి అన్నారు. మూడు దశాబ్దాల క్రితం స్టార్టప్ ప్రస్థానం ప్రారంభించిన గూగుల్.. నేడు ప్రపంచస్థాయిలో నిలిచిందని చెప్పారు. ఆ సంస్థను యువత ఆదర్శంగా తీసుకోవాలన్నారు. టీహెచ్.లో నూతనంగా ఏర్పాటుచేసిన గూగుల్ ఫర్ స్టార్టప్ కేంద్రాన్ని ఐటీ మంత్రి శ్రీధర్ బాబుతో కలిసి సీఎం ప్రారంభించారు. హైదరాబాద్ ను స్టార్టప్లకు కేంద్రంగా

చేయనున్నట్లు రేవంత్ తెలిపారు. స్టార్టప్లు యూనికార్న్ స్థాయికి ఎదిగేలా ప్రణాళిక సిద్ధం చేసుకుని కృషి చేయాలని ఔత్సాహిక పారిశ్రామికవేత్తలకు సీఎం సూచించారు. దేశంలో తొలిసారిగా హైదరాబాద్లో గూగుల్ ఫర్ స్టార్టప్ కేంద్రాన్ని ఏర్పాటుచేయడం సంతోషంగా ఉందని మంత్రి శ్రీధర్ బాబు అన్నారు. ఇప్పటికే ఎన్నో జీసీసీలు నగరంలో పెట్టుబడులు పెడుతున్నాయని.. స్టార్టప్లు సైతం ఉన్నత లక్ష్యాన్ని నిర్దేశించుకుని ముందుకువెళ్లాలని సూచించారు.



పంచాయతీ ఎన్నికలు..

890 గ్రామాల్లో ఏకగ్రీవం

హైదరాబాద్: పంచాయతీ ఎన్నికలకు సంబంధించి గురువారం జరిగే పోలింగ్ కు అన్ని ఏర్పాట్లు చేశామని రాష్ట్ర ఎన్నికల కమిషనర్ రాజీకుమరుని తెలిపారు. మీడియాతో ఆమె మాట్లాడుతూ.. బండ్ బండ్లు, శాంతిభద్రతల అంశాన్ని పోలీసులు పరిశీలిస్తున్నారని చెప్పారు. పోలింగ్ పూర్తికాగానే కౌంటింగ్ జరుగుతుందన్నారు. తొలి విడతలో 395, రెండో విడతలో 495 గ్రామాల్లో ఎన్నికలు ఏకగ్రీవమయ్యాయని చెప్పారు. ఇప్పటి వరకు తనిఖీలో రూ.8.2 కోట్లు సీజ్ చేశామని వివరించారు. 50వేల మంది సివిల్ పోలీసులు విధుల్లో ఉంటారని, 60 ప్లటూన్స్ బృందాలు బయటి నుంచి వచ్చాయని ఎన్ కేసీ తెలిపారు.

నెలాఖరులోగా కార్పొరేషన్ ఛైర్మన్ పదవుల భర్తీ: మహేశ్ గౌడ్



హైదరాబాద్: నెలాఖరులోగా కార్పొరేషన్ ఛైర్మన్ పదవులు భర్తీ చేస్తామని టీఎస్ సీసీ చీఫ్ మహేశ్ కుమార్ గౌడ్ అన్నారు. బుధవారం ఆయన మీడియాతో మాట్లాడుతూ.. గ్లోబల్ సమ్మిట్ విజయవంతమైందని చెప్పారు. ఈ సమ్మిట్ పై భారత రాష్ట్ర సమితి నేత హరీశ్ రావు చేసిన వ్యాఖ్యలు సరికావచ్చు. సమ్మిట్ లో ఎన్నో అంతర్జాతీయ కంపెనీలు ఒప్పందాలు చేసుకున్నాయని తెలిపారు. కంపెనీలు ప్రొఫైట్ చూడకుండా ఒప్పందాలు జరగవచ్చు. పూర్వర సీటీ.. ప్రపంచస్థాయి పెట్టుబడిదారులను ఆకర్షిస్తోందని చెప్పారు. భారత రాష్ట్ర సమితి పదేళ్ల పాలన.. మా రెండేళ్ల పాలనపై చర్చకు తాము సిద్ధంగా ఉన్నామన్నారు.

ఎమ్మెల్యే మాధవరం వ్యాఖ్యలపై కవిత లియాక్షన్



చెప్పారు. మన ఊరు - మన బడి కార్యక్రమంలో భాగంగా ఈ స్కూల్ ను బాగు చేశారని.. కానీ కాంపౌండ్ వాల్, సీసీ కెమెరాలు లేవన్నారు. వాటిని తాము ఏర్పాటు చేస్తామని చెప్పారు. ఈ స్కూల్లోనే అంగన్ వాడీ కూడా కలిపారని.. కానీ అంగన్ వాడీలో హెల్మెట్ లెవర్చారు. జనం బాటలో భాగంగా విద్య, వైద్యం మీద ఫోకస్ పెట్టామని వెల్లడించారు. స్కూల్స్, హాస్పిటల్స్ లో మౌలిక వసతులు ఎలా ఉన్నాయన్నది పరిశీలిస్తున్నామన్నారు. ఇంట్లు, ఇళ్ల పట్టాలను లేని వారి సమస్యలు కూడా తెలుసుకుంటున్నామన్నారు. తమ వరకు చేయగలిగింది ఒక సంస్థగా చేస్తామని స్పష్టం చేశారు. టాప్ టెన్ విద్యార్థులకు జాగ్రత్త తరఫున స్కాలర్ షిప్లు ఇస్తామని ప్రకటించారు. ఏ జిల్లాకు వెళ్లినా ప్రజల నుంచి ఆదరణ, సమస్యలు పరిష్కరించే అవకాశం ఉంటోందన్నారు. ప్రజల సమస్యలను వీలైనంతగా పరిష్కరిస్తామని ప్రకటించారు. గత ప్రభుత్వంలో తనను నిజామాబాద్ కి పరిమితం చేశారని.. అప్పుడు రాష్ట్ర వ్యాప్తంగా ఏం జరుగుతుందో చూడలేదన్నారు. తెలంగాణ వచ్చాక ఏం జరిగింది.. ఏం జరగలేదన్నది జనం బాట కార్యక్రమం ద్వారా తెలుసుకునే ప్రయత్నం చేస్తున్నట్లు తెలిపారు. తాము చేయగలిగింది చేస్తామని.. మిగిలిన సమస్యలపై ప్రభుత్వంపై ఒత్తిడి తెస్తామన్నారు. మంచిని మంచి, చెడును చెడు అనే అంటామని చెప్పుకొచ్చారు. రాష్ట్రంలో ప్రతిపక్షం పట్టించుకోవటం లేదని.. పాలక పక్షం అసలే పట్టించుకుంటు లేదని.. అందుకే జాగ్రత్త జనం గళమై పనిచేస్తోందని కవిత పేర్కొన్నారు.

అందుకే ఎయిర్పోర్ట్ కు బెదిరింపు కాల్స్: డీసీపీ రాజేశ్

హైదరాబాద్, డిసెంబరు 10 : శంషాబాద్ ఎయిర్పోర్ట్ కు ఇటీవల వరసగా రెండుసార్లు బెదిరింపు కాల్స్ వచ్చిన విషయం తెలిసింది. ఈ క్రమంలో శంషాబాద్ డీసీపీ రాజేశ్ ఇవాళ (బుధవారం) ఏబీఎన్ ఆంధ్రప్రజాతో ప్రత్యేకంగా మాట్లాడి ఇందుకు సంబంధించిన వివరాలు వెల్లడించారు. ఎయిర్ పోర్టుకు ఈ సంవత్సరం సుమారు 20కు పైగా ఫేక్ బెదిరింపు కాల్స్, మెసేజ్స్ వచ్చాయని వివరించారు. ఫేక్ కాల్స్, మెయిల్స్ పై దర్యాప్తు స్పీడమ్ చేశామని పేర్కొన్నారు. సైబర్ క్రిమి, సైబర్ సెక్యూరిటీ బ్యూరోలతో ఫేక్ కాల్స్, మెయిల్స్ పై కీ ఆర్డీనేట్ చేసుకుంటున్నామని తెలిపారు. ఫేక్ కాల్స్ చేసిన వారిలో కొందరిని ఇప్పటికే అరెస్ట్ చేసి.. రిమాండ్ చేశామని వెల్లడించారు. పట్టుబడ్డ వారు వ్యక్తిగత కారణాలతోనే కాల్స్ చేశామని చెబుతున్నారని అన్నారు. ఫియర్, టీజింగ్ యూజివిటీతో కొందరు బెదిరింపు కాల్స్, మెయిల్స్ చేస్తున్నారని తెలిపారు.. ఇప్పటివరకు వచ్చిన కాల్స్ అన్ని దేశంలో వివిధ ప్రాంతాల నుంచి వచ్చాయని వివరించారు.. ఫేక్ కాల్స్, మెయిల్స్ బెదిరింపులకు దిగిన వారిలో ఉగ్రవాద మూలాలు ఉన్నవారు లేరని స్పష్టం చేశారు శంషాబాద్ డీసీపీ రాజేశ్. బాంబు బెదిరింపులు వచ్చినప్పుడు ప్రయాణికులు ప్యాసిజ్ అవ్వాలని అవసరం లేదని చెప్పుకొచ్చారు. ప్రజలకు అండగా పోలీసులు, భద్రతా బలగాలు ఉన్నారని ధైర్యం చెప్పారు. శంషాబాద్ ఎయిర్ పోర్ట్లో ప్రయాణికుల భద్రత కోసం పోలీస్ ఔట్ పోస్ట్ ఏర్పాటు చేశామని తెలిపారు. ఫేక్ కాల్స్, మెయిల్స్ పై దర్యాప్తు కోసం సైబర్ క్రిమి నుంచి సైబర్ టెక్నికల్ టీంను డిప్లయ్ చేశామని శంషాబాద్ డీసీపీ రాజేశ్ పేర్కొన్నారు.




భారత్ కు గూగుల్ ఏబి ష్లస్



'పూర్తి డేటాతో రండి'..

'పూర్తి డేటాతో రండి'.. ఇండిగో సీఈవోకు డీజీసీఏ ఆదేశం

ఇండిగో విమాన కార్యకలాపాల్లో తీవ్ర అంతరాయాలతో ఇటీవల లక్షలాది మంది ప్రయాణికులు ఇబ్బందులు పడ్డారు. ఈ నేపథ్యంలో సంస్థ సర్వీసుల్లో 10 శాతం కోత విధిస్తూ కేంద్రం ఇప్పటికే చర్యలు తీసుకుంది. ఈ క్రమంలోనే ఇండిగో సీఈవో పీటర్ ఎల్ టెల్లెర్ తమ ముందు హాజరుకాలాని డైరెక్టరేట్ జనరల్ ఆఫ్ సివిల్ ఏవియేషన్ థాజాగా ఆదేశాలు జారీ చేసింది. ఇటీవలి పరిణామాలకు సంబంధించిన పూర్తి డేటాతో ఈ నెల 11న డీజీసీఏ కార్యాలయానికి రావాలని ఓ ప్రకటనలో తెలిపింది. "ఇండిగో సీఈవో, సంబంధిత విభాగాల సీనియర్ అధికారులు గురువారం మధ్యాహ్నం 3 గంటలకు డీజీసీఏ కార్యాలయంలో నిర్వహించనున్న సమావేశానికి హాజరు కావాలి. ఇటీవలి అంతరాయాలకు సంబంధించిన సమగ్ర డేటా, అప్ డేట్లు, పూర్తి నివేదికతో రావాలి" అని డీజీసీఏ ఆదేశించింది. విమాన సర్వీసుల పునరుద్ధరణపై పైలెట్లు, సిబ్బంది నియామకాల ప్రణాళికపై పైలెట్లు, క్యాబిన్ సిబ్బంది సంఖ్య వివరాలుబీ రద్దయిన విమానాల సంఖ్యబీ రిఫండ్లు తదితర పూర్తి సమాచారాన్ని అందజేయాలని సూచించింది. ఇండిగో వ్యవహారంపై దర్యాప్తు కోసం డీజీసీఏ ఇప్పటికే నలుగురు సభ్యులతో ఓ కమిటీని ఏర్పాటు చేసింది. ఇటీవలి అంతరాయాలకు దారితీసిన కారణాలను గుర్తించడంతోపాటు భవిష్యత్తులో ఇలాంటి పరిస్థితులు తలెత్తకుండా ఈ కమిటీ నిఫార్ములు చేయనుంది. కమిటీ నివేదిక ఆధారంగా తగు చర్యలు తీసుకుంటామని పౌర విమానయాన శాఖ ఇప్పటికే వెల్లడించింది. డీజీసీఏ ఇప్పటికే ఓసారి ఇండిగో సీఈవోకు డోకాట్ నోటీసులు జారీ చేసి వివరణ తీసుకుంది. కచ్చితమైన కారణాలను గుర్తించేందుకు మరికొంత సమయం కావాలని విమానయాన సంస్థ కోరింది.



పెళ్లి చేస్తామని నమ్మించి, ఇంటికి పిలిపించి.. యువకుడు దారుణ హత్య!

సంగారెడ్డి జిల్లా, డిసెంబర్ 10: అమీన్ పూర్ పోలీస్ స్టేషన్ పరిధిలోని బీరంగూడలో దారుణం జరిగింది. తమ కూతురిని ప్రేమిస్తున్నాడనే కారణంతో ఓ యువకుణ్ణి ఇంటికి పిలిపించి హతమార్చారు యువతి తల్లిదండ్రులు. అసలేం జరిగిందంటే.. జ్యోతి శ్రావణ్ సాయి అనే 20 ఏళ్ల యువకుడు.. మైసూరులోని సెయింట్ పీటర్ కళాశాలలో బీటెక్ సెకండ్ యిర్ చదువుతున్నాడు. కుత్బుల్లాపూర్ లో రూమ్ తీసుకుని అక్కడే నుంచి రోజూ కాలేజీకి వెళ్లివస్తున్నాడు. ఇతను.. బీరంగూడకు చెందిన శ్రీజ అనే 19 ఏళ్ల యువతితో కొన్నేళ్లుగా ప్రేమలో ఉన్నాడు. వీరిద్దరూ వదో తరగతి వరకూ కలిసి చదువుకోవడంతో సాన్నిహిత్యం ఏర్పడి.. ప్రేమకు దారితీసినట్లు తెలుస్తోంది. ఈ విషయం తెలిసి ఇరువురినీ పలుమార్లు హెచ్చరించారు శ్రీజ తల్లిదండ్రులు. అయినా వినిపించుకోకపోవడంతో ఆగ్రహించిన యువతి తల్లిదండ్రులు.. పెళ్లి చేస్తామని నమ్మించి, మాట్లాడుకుందామని చెప్పి సాయిని ఇంటికి పిలిపించారు. దీంతో ఆ యువకుడు శ్రీజ నివాసానికి వెళ్లాడు. అక్కడికి వెళ్లగానే.. ఒక్కసారిగా యువతి కుటుంబ సభ్యులు అతడిపై దాడికి పాల్పడి హతమార్చారు. విషయం తెలుసుకున్న అమీన్ పూర్ పోలీసులు వెంటనే ఘటనా స్థలానికి చేరుకున్నారు. మృతదేహాన్ని పోస్టుమార్టమ్ నిమిత్తం పటాన్ చేరు ప్రభుత్వ ఆసుపత్రికి తరలించారు. ఈ ఘటనపై కేసు నమోదు చేసుకుని దర్యాప్తు చేపట్టారు.



హైదరాబాద్ లో లియోనెల్ మెస్సీ సందడి.. పూర్తి షెడ్యూల్ వివరాలివే..

ప్రపంచ ప్రఖ్యాత ఫుట్ బాల్ దిగ్ గజం లియోనెల్ మెస్సీ భారత పర్యటనలో భాగంగా ఈ నెల 13న భాగ్యనగరానికి రానున్నాడు. 'ది గోల్ డిసెంబరు టూర్-2025'లో భాగంగా.. హైదరాబాద్ లోని ఉప్పల్ స్టేడియంలో జరిగే 7 వన్స్ 7 సెలబ్రిటీ ఫ్రెండ్లీ మ్యాచ్ లో మెస్సీ పాల్గొనున్నాడు. ఈ సందర్భంగా సీఎం రేవంత్ రెడ్డితో కలిసి మెస్సీ.. గోల్ కెప్ నకు అటెండ్ అవుతున్నాడు. ఈ అర్జెంటీనా లెజెండ్ ఆటను ప్రత్యక్షంగా వీక్షించేందుకు అటు ఫుట్ బాల్ అభిమానులు.. ఇటు సీసీ, రాజకీయ, క్రీడా ప్రముఖులు ఎందరో చాలా ఆసక్తిగా ఎదురుచూస్తున్నారు. **సీఎం రేవంత్ కలిసి..** ఈ నెల 13న తెల్లవారుజామున కోల్ కతాకు చేరడంతో మెస్సీ భారత పర్యటన అధికారికంగా ప్రారంభమవుతుంది. అదే రోజు అక్కడ తన 70 అడుగుల విగ్రహాన్ని ఆవిష్కరించనున్నాడు. ఇప్పటివరకూ అతడి అతిపెత్తని విగ్రహమిదే. భద్రతా కారణాల దృష్ట్యా ఈ కార్యక్రమాన్ని వర్చువల్ గా నిర్వహించనున్నట్లు అక్కడి అధికారులు తెలిపారు. అదే రోజు సాయంత్రం.. ప్రత్యేక విమానం ద్వారా మెస్సీ హైదరాబాద్ కు విచ్చేయనున్నాడు. అతడితో పాటు సుమారు 200 మందితో కూడిన టీమ్ కూడా భాగ్యనగరానికి రానుంది. ఉప్పల్ స్టేడియంలో మ్యాచ్ అనంతరం ఈ స్టార్ ఆటగాడు.. యంగ్ టాలెంట్స్ షోయర్ కు మార్షల్ ఇన్ ఛార్జ్ అవుతున్నాడు. ఆ తర్వాత మెస్సీ ఫూట్ బాల్ లో సందడి చేయనున్నాడు. వివర్త మ్యాజిక్ తో కాన్సెర్ట్ జరగనుంది. ఆరోజు రాత్రి మెస్సీ.. నగరంలోనే బస్ చేయనున్నాడు. ఈ లెజెండ్ రి షేయర్ నగర పర్యటన సందర్భంగా పటిష్ట బందోబస్తు ఏర్పాటుచేశారు అధికారులు. మెస్సీ, అతడి బృందం హైదరాబాద్ కు చేరుకున్నప్పటి నుంచి స్వదేశానికి వెళ్లేంతవరకూ భారీ భద్రత కల్పించనున్నారు. **ర్యాంప్ వాక్..** హైదరాబాద్ పర్యటన ముగిశాక.. మరుసటి రోజు ముంబయికి వెళ్లనున్నాడు మెస్సీ. అక్కడ సెలబ్రిటీలతో కలిసి ఓ ఫ్యాషన్ షోలో పాల్గొనున్నాడు. ఆ తర్వాత ఓ సామాజిక సేవ కోసం నిర్వహించే 'ఈవెంట్ లో ర్యాంప్ వాక్ చేసి అలరించనున్నాడు. చివరగా.. ఢిల్లీ చేరుకుని ప్రధాన నరేంద్ర మోడీతో భేటీ కానున్నాడు. అక్కడ ఏర్పాటుచేసిన కార్యక్రమాలు ముగిశాక.. అదే రోజు రాత్రి స్వదేశానికి బయలుదేరుతున్నాడు. మెస్సీ.. భారత్ కు రావడం ఇదే తొలిసారి కాదు. గతంలో 2011లో వెనిజువెలాతో జరిగిన ఓ ఫ్రెండ్లీ మ్యాచ్ కోసం కోల్ కతాలో పర్యటించాడు.

భారత్ కు గూగుల్ 'ఏబి ష్లస్'.. నెలవారీ ష్లాగ్ ఎంతంటే?

ప్రముఖ టెక్ దిగ్ గజం గూగుల్ 'ఏబి ష్లస్' సేవలను భారత్ లో అందుబాటులోకి తీసుకువచ్చింది. దీని నెలవారీ చందాను రూ.399గా ప్రకటించింది. కొత్తగా వచ్చిన చందాదారులు తొలి ఆరు నెలల పాటు ఈ సేవలను రూ.199కే ఆనందించొచ్చని తెలిపింది. ఈ ష్లాగ్ ద్వారా గూగుల్ లేటెస్ట్ ఏబి మోడళ్లను, ఫీచర్లను తక్కువ ధరకే పొందొచ్చని గూగుల్ ఓ ప్రకటనలో పేర్కొంది. ఏబి ష్లస్ ష్లాగ్ ద్వారా జెమిన్ యాప్ లో జెమిన్ 3 ప్రో మోడల్ ను యాక్సెస్ చేయొచ్చు. గూగుల్ ఇమేజ్ జనరేషన్, ఎడిటింగ్ మోడల్, నానో బనానా ప్రోనూ వాడుకోవచ్చు. వీడియో జనరేషన్ తో పాటు ష్లాగ్ వంటి క్రియేటివ్ టూల్స్ ను ఈ ష్లాగ్ ద్వారా యాక్సెస్ చేయొచ్చని గూగుల్ తెలిపింది. జీమెయిల్, డాక్స్ లో జెమిన్ సేవలు లభించనున్నాయి. రీసెన్స్, అనాలసిస్ కోసం నోట్ బుక్ ఎల్ ఎం కూడా వాడుకోవచ్చు. దీంతో పాటు ఫోటోలు, డ్రెస్, జీమెయిల్ కోసం 200 జీబీ స్టోరేజీని ఏబి ష్లస్ ద్వారా ఉచితంగా పొందొచ్చని గూగుల్ తెలిపింది. ఏబి ష్లస్ ను తీసుకున్నవారు ఐదుగురు కుటుంబసభ్యులతో ఈ ష్లాగ్ ను పంచుకోవచ్చని పేర్కొంది.